

ریلوے کے وزیر نے آج سائنس ایکسپریس کے مڈگاؤں مرحلے کا افتتاح کیا

Posted On: 11 JUL 2017 6:47PM by PIB Delhi

نئی دہلی ، 11 جولائی / ماہ ناز سائنس ایکسپریس ایگری بیسن ٹرین جو 17 فروری 2017 سے پورے ملک کے دورے پر ہے، اپنے نویں مرحلے میں آج 11 جولائی 2017 مڈگاؤں پہنچی۔ اس مرحلے کو ”سائنس ایکسپریس کلائمیٹ ایکشن اسپیشل (ایس ای سی اے ایس)“ کا نام دیا گیا ہے، جس میں آب و ہوا کی تبدیلی کے عالمی چیلنج کو اجاگر کیا گیا ہے۔ ریلوے کے وزیر جناب سریش پرہو نے آج دہلی سے ویڈیو کانفرنسنگ کے ذریعے سائنس ایکسپریس کے مڈگاؤں مرحلے کا افتتاح کیا۔ ایس ای سی اے ایس آب و ہوا کی تبدیلی اور سائنس اور ٹیکنالوجی پر توجہ مرکوز کر رہی ہے۔ اس ٹرین کے ذریعے آب و ہوا کی تبدیلی اور مذاکرات نیز بحث و مباحثے کے اچھے مواقع کا پیغام پہنچایا جاتا ہے۔ مڈگاؤں میں 11 سے 13 جولائی 2017 تک لوگ اس ٹرین کو ملاحظہ کرسکیں گے، اس کے بعد یہ اپنی اگلی منزل کی طرف روانہ ہوجائے گی۔

سائنس ایکسپریس حکومت ہند کے سائنس اور ٹیکنالوجی کے محکمے (ڈی ایس ٹی) کا ایک اہم پروگرام ہے۔ یہ اختراعی نوعیت کی چلتی پھرتی سائنسی نمائش ہے، جو اے سی ٹرین کے 16 ڈبوں میں لگائی گئی ہے۔ یہ ٹرین اکتوبر 2007 سے پورے ہندوستان میں چل رہی ہے۔ سائنس ایکسپریس ٹرین نے ملک کے آٹھ چکر مکمل کر لئے ہیں اور تقریباً 1,53,000 کلومیٹر کا فاصلہ طے کیا ہے۔ ملک کے 495 مقامات پر ٹرین کی نمائش کی گئی ہے۔ اپنی نمائش کے 1,712 دنوں میں لوگوں نے اس میں زبردست دلچسپی کا اظہار کیا ہے۔ ایک کروڑ 64 لاکھ لوگ اسے دیکھنے کے لئے آچکے ہیں۔ سائنس ایکسپریس سب سے بڑی اور سب سے لمبی چلتی پھرتی سائنس نمائش ہے، جس کے لمکا بک آف ریکارڈس میں 12 اندراجات ہوچکے ہیں۔

(م ن - ج - م ر - 2017 - 07 - 11)

U. No. 3156

(Release ID: 1495185) Visitor Counter : 2

